

اونٹاریو کے تحفظ کا منصوبہ

اونٹاریو کا 2025 خزاں کا اقتصادی بیان ایک زیادہ مسابقتی، لچکدار اور خود انحصاری معیشت کی تعمیر کے صوبے کے منصوبے کو پیش کرتا ہے

خبریں نومبر 6، 2025

ٹورنٹو — آج وزیر خزانہ Peter Bethlenfalvy نے 2025 اونٹاریو کا اقتصادی منظرنامہ اور مالیاتی جائزہ جاری کیا: اونٹاریو کے تحفظ کا منصوبہ، جو حکومت کے اس منصوبے کی حمایت کرتا ہے کہ سرکاری پیچیدگیوں میں کمی، بنیادی ڈھانچے میں سرمایہ کاری، کارکنوں کی معاونت، خدمات میں بہتری اور زندگی کو زیادہ سستا بنا کر ایک زیادہ مسابقتی، لچکدار اور خود انحصاری معیشت قائم کی جائے۔

"چونکہ محصولات کا بوجھ براہ راست طور پر اونٹاریو کے کارکنوں اور کمیونٹیز پر پڑ رہا ہے، لہذا حکومت کے لیے اونٹاریو کے تحفظ کے منصوبے پر عمل درآمد کرنا پہلے سے کہیں زیادہ ضروری ہو گیا ہے۔ ہم شاہراہوں، ٹرانزٹ، نگہداشت صحت اور دیگر ایسی تمام خدمات میں تاریخی سرمایہ کاری جاری رکھے ہوئے ہیں جن پر ہماری کمیونٹیز انحصار کرتی ہیں، تاکہ ہم اپنے توسیع پذیر صوبے کے لیے تعمیر کر سکیں۔ ہم یہ سب کچھ خاندانوں کے اخراجات کم رکھتے ہوئے اور اونٹاریو کی مکمل معاشی صلاحیت کو بروئے کار لانے میں مدد کرتے ہوئے کر رہے ہیں،" وزیر Bethlenfalvy نے کہا۔ "ہم اپنی مالی احتیاط کے عزم کی بدولت اونٹاریو کے تحفظ کے لیے بے مثال اقدامات کرنے کے قابل ہیں، جس نے اونٹاریو کے مالی معاملات کو گزشتہ ایک دہائی میں سب سے مضبوط مقام پر پہنچا دیا ہے۔"

2025 کے خزاں کے اقتصادی بیان کی اہم جھلکیوں میں درج ذیل شامل ہیں:

- زیادہ تر نئے گھروں کے پہلی بار کے خریداروں کے لیے HST کے صوبائی حصے کی مکمل چھوٹ دینا۔ وفاقی قانون سازی کی منظوری سے مشروط، اونٹاریو کی نئی چھوٹ پہلی بار گھر کے خریداروں کے لیے HST کے مکمل 8 فیصد صوبائی حصے کو ختم کر دے گی جس کی مالیت 1 ملین ڈالر تک ہے، جس سے گھر خریدنے والے افراد کو موجودہ صوبائی ریلیف کے ساتھ مل کر نئے گھر کی قیمت سے \$80,000 تک کی بچت ملے گی۔
- اونٹاریو کے ٹیکس ایکشن پلان (Ontario's Tax Action Plan) کی ترقی کے ذریعے، اونٹاریو کے کارکنوں، کاروباروں اور کمیونٹیز کو امریکی محصولات کے اثرات سے بچانے کے لیے اپنے منصوبے کی فراہمی۔ یہ کام اونٹاریو کے ذاتی اور کارپوریٹ انکم ٹیکسز کو اپ ڈیٹ کرنے پر توجہ مرکوز کرے گا تاکہ مزید کاروباری سرمایہ کاری کی حوصلہ افزائی اور اسے راغب کیا جا سکے، G7 میں اونٹاریو کی مسابقت کو بہتر بنانے اور آنے والے سالوں اور دہائیوں میں افراد اور خاندانوں کے لیے اخراجات کو کم کرنے یا کو ریلیف فراہم کرنے میں مدد ملے۔ ٹیکس ایکشن پلان کے بارے میں تازہ ترین معلومات 2026 کے اونٹاریو بجٹ میں فراہم کی جائیں گی۔
- اونٹاریو ٹوگیڈر ٹریڈ فنڈ (OTTF) Ontario Together Trade Fund میں اضافی 100 ملین ڈالر کی سرمایہ کاری کرنا تاکہ چھوٹے اور درمیانے درجے کے کاروباروں کو نئی مارکیٹس میں تنوع لانے اور تجارتی لچک کو مضبوط کرنے میں مزید مدد مل سکے۔ اس سے پروگرام کی کل فنڈنگ تین سالوں میں 150 ملین ڈالر ہو جائے گی، جو 2025-26 سے شروع ہو رہی ہے۔ یہ اضافی تعاون امریکی محصولات سے متاثرہ کاروباروں کو پیداوار کو بہتر بنانے، نئی فروخت کی شراکت داریاں قائم کرنے اور بین الصوبائی تجارت کو وسعت دینے کے قابل بنائے گا۔

- اونٹاریو کے مینوفیکچررز اور پروسیسرز کو ان کے اخراجات کم کرنے، جدت لانے اور زیادہ مسابقتی بننے میں مدد کے لیے اونٹاریو میڈ مینوفیکچرنگ انویسٹمنٹ ٹیکس کریڈٹ (OMMITC) (Ontario Made Manufacturing Investment Tax Credit) کو بہتر اور وسعت دینے کے لیے قانون سازی متعارف کروانا۔ اس میں عارضی طور پر ٹیکس کریڈٹ کی شرح کو 10 فیصد سے بڑھا کر 15 فیصد کرنے اور اس ٹیکس کریڈٹ تک رسائی کو نا قابل ریفرنڈ 15 فیصد ورژن کے طور پر ان کمپنیوں تک وسعت دینے کی تجویز شامل ہے جو کینیڈین کنٹرول شدہ نجی کمپنیاں (Canadian-controlled (CCPCs) private corporations) نہیں ہیں۔ اس کے علاوہ، حکومت اب مشینری اور آلات میں سرمایہ کاری کے لیے OMMITC اہلیت کے معیار میں ترمیم کرنے کی تجویز کر رہی ہے تاکہ کاروباروں کو زیادہ لچک پذیری فراہم کی جا سکے۔
- گھریلو نگہداشت کی خدمات اور ہسپتال سے گھر (Hospital to Home (H2H) پروگرام میں توسیع کے لیے تین سالوں میں 1.1 بلین ڈالر کی سرمایہ کاری۔ حکومت کی سرمایہ کاری میں گھریلو نگہداشت کی اہم خدمات کو مضبوط کرنے کے لیے 982 ملین ڈالر اور H2H پروگرام کو بڑھانے اور وسعت دینے کے لیے 170 ملین ڈالر سے زیادہ کی سرمایہ کاری شامل ہے۔ ان سرمایہ کاریوں سے نگہداشت صحت کے نظام اور ہسپتالوں پر دباؤ کم ہو گا، جس سے یہ یقینی بنانے میں مدد ملے گی کہ لوگ صحیح جگہ پر مناسب علاج موصول ہو۔
- 5 بلین ڈالر پروٹیکٹنگ اونٹاریو اکاؤنٹ (Protecting Ontario Account) کے ذریعے امریکی محصولات سے متاثر سپورٹنگ سیکٹر۔ اگست میں حکومت نے پروٹیکٹ اونٹاریو فنانسنگ پروگرام (POFP) Protect Ontario Financing Program کے تحت ابتدائی ایک ارب ڈالر جاری کیے، جو پہلے ہی سٹیل، ایلومینیم، تانبے اور آٹو کے شعبوں میں زیادہ محصولات کی شرحوں سے براہ راست متاثرہ اونٹاریو میں قائم کاروباروں کو اپنے دروازے کھلے رکھنے اور ملازمین کو ملازمت پر برقرار رکھنے میں مدد دے رہا ہے۔ حکومت اب دوسرے اور تیسرے مراحل تیار کر رہی ہے، جنہیں باقی 4 ارب ڈالر کی رقم سے معاونت فراہم کی جائے گی۔ یہ مراحل اونٹاریو کی معاشی لچک کو مستحکم کریں گے، جدت طرازی کو فروغ دیں گے، اور تیز رفتار ترقی کرنے والی کمپنیوں کی پیش رفت کو تیز کریں گے تاکہ اونٹاریو کو عالمی سطح پر مزید مسابقتی برتری حاصل ہو۔
- صوبے کے سب سے بڑے سرمایہ جاتی منصوبے میں سرمایہ کاری جاری رکھتے ہوئے، جس کے تحت 10 سال کے دوران کل سرمایہ کاری 201 ارب ڈالر سے زیادہ ہے، جن میں 2025-26 میں 33 ارب ڈالر سے زائد شامل ہیں۔ اس منصوبے کے ذریعے محصولات کی وجہ سے پیدا ہونے والی معاشی غیر یقینی کی صورتحال میں کارکنوں کو ملازمت پر برقرار رکھنے میں مدد ملے گی۔

فوری حقائق

- اونٹاریو کی حقیقی جی ڈی پی کے 2025 میں 0.8 فیصد اور 2026 میں 0.9 فیصد اضافے کی پیش گوئی کی گئی ہے، جو 2025 کے بجٹ کے نقطہ نظر کے مطابق ہے۔
- اونٹاریو کا 2025-26 کا خسارہ 13.5 ارب ڈالر رہنے کا امکان ہے — جو 2025 کے بجٹ میں شائع شدہ پیش گوئی کے مقابلے میں 1.1 ارب ڈالر کی بہتری ہے۔ درمیانی مدت کے دوران، حکومت 2026-27 میں 7.8 بلین ڈالر کے خسارے اور 2027-28 میں 0.2 بلین ڈالر کے سرپلس کی پیش گوئی کر رہی ہے۔
- حکومت کا نقطہ نظر اپنے مالیاتی منصوبے کے تحت مالی سال 2027-28 تک بجٹ کو متوازن کرنے کے راستے کو برقرار رکھتا ہے۔ اونٹاریو اپنے کارکنوں اور ملازمتوں کے تحفظ کے لیے ضروری مالی معاونت فراہم کرنے کے لیے ہر ممکن کوشش کرنے کو تیار ہے۔
- 2025-26 میں صوبائی خالص قرض اور مجموعی ملکی پیداوار کا تناسب اب 37.7 فیصد متوقع ہے، جو 2025 کے بجٹ میں پیش گوئی کے مقابلے میں 0.2 فیصد پوائنٹس کم ہے۔ درمیانی مدت کے اندازے کے مطابق، خالص قرض بمقابلہ جی ڈی پی کا تناسب 2025 بجٹ کی پیش گوئیوں کے مقابلے میں قدرے کم رہنے کی توقع ہے، اور یہ بدفی سطح سے نیچے برقرار رہے گا۔

• حال ہی میں جاری کردہ پبلک اکاؤنٹس آف اونٹاریو 2025-2024 (Public Accounts of Ontario) میں، اونٹاریو نے 2024-25 میں 1.1 ارب ڈالر کا خسارہ رپورٹ کیا، جبکہ 2024 بجٹ میں 9.8 ارب ڈالر کے متوقع خسارے کا اندازہ تھا۔ حکومت قرض کے بوجھ کو کم کرنے اور اونٹاریو کے مالیات کو دوبارہ توازن میں لانے پر مرکوز ہے۔

• مستقبل قریب میں، حکومت 2026 اونٹاریو بجٹ کے حصے کے طور پر اونٹاریو کے تحفظ کے منصوبے کے اگلے مرحلے کو تشکیل دینے کے لیے مشاورت کا آغاز کرے گی اور ان مشاورتوں کے ذریعے اونٹاریو کے لوگوں سے اور اونٹاریو کی معیشت اور کارکنوں کے تحفظ، مزید ملازمتیں پیدا کرنے، ٹیکسوں کو کم رکھنے اور لاگت کو کم رکھنے، بہتر خدمات فراہم کرنے اور تعمیراتی ڈھانچے کے تعمیراتی منصوبے کو حاصل کرنے کے بارے میں ان کے خیالات کو سنے گی۔

اضافی وسائل

[2025 اونٹاریو کا اقتصادی منظر نامہ اور مالیاتی جائزہ پڑھیں: اونٹاریو کے تحفظ کا منصوبہ](#)

[اونٹاریو کے تحفظ کے منصوبے کی جھلکیاں پڑھیں](#)

[پیس منظر پڑھیں: معاشی اور مالی جائزہ](#)

[2025 کا بجٹ پڑھیں: اونٹاریو کے تحفظ کا منصوبہ](#)

news.ontario.ca/mof/en

Disponible en français

میڈیا رابطہ کاری

Colin Blachar

وزیر کا دفتر

Colin.Blachar@ontario.ca

Scott Blodgett

وزارت خزانہ

Scott.Blodgett@ontario.ca